

हजारों छात्रों को मिला नौकरी पाने का मौका



लखनऊ | कार्यालय संवाददाता

शैक्षिक सत्र 2012-13 और उसके बाद उत्तर प्रदेश प्राविधिक विश्वविद्यालय (यूपीटीयू) के इंजीनियरिंग और मैनेजमेंट कॉलेजों से पढ़ने वाले छात्र-छात्राओं के लिए अच्छी खबर है।

विवि प्रशासन इन छात्रों को अब नौकरी दिलाने जा रहा है। विश्वविद्यालय आगामी 17 जुलाई को नोएडा कैम्पस में पहला मेगा जॉब फेयर का आयोजन करने जा रहा है। यहां विप्रो और एचसीएल जैसी नौ नामचीन कम्पनियां छात्रों को नौकरी पाने का मौका देंगी। इस जॉब फेयर में शामिल होने वाले किसी भी छात्र से कोई शुल्क नहीं लिया जाएगा।

कुलपति प्रो. ओंकार सिंह ने बताया कि जॉब फेयर में शैक्षिक सत्र 2012-13, 2013-14 और 2014-15 में पास आउट छात्र-छात्राओं को यहां नौकरी पाने का मौका दिया जाएगा। संबंधित छात्र अपने कॉलेज के माध्यम से ही सूचना भेजेंगे। कॉलेज के ट्रेनिंग एंड प्लेसमेंट ऑफिसर के माध्यम से

अच्छी खबर

- 17 जुलाई को नोएडा कैम्पस में होगा मेगा जॉब फेयर
- नौ कम्पनियां देंगी छात्रों को नौकरी

यह कम्पनी देंगी मौका

एमफेसिस, विप्रो, जेनपैक, टेलीपरफॉर्मैस, मेरिटनेशन डॉट कॉम, एचसीएल टैलेंट केयर और आई योगी शामिल हैं।

विवि प्रशासन को जॉब फेयर में शामिल होने वाले छात्र-छात्राओं के संबंध में जानकारियां भेजनी होंगी। यह सूचनाएं 13 जुलाई तक ई-मेल के माध्यम से भेजी जाएंगी।

जॉब फेयर में शामिल होने के लिए कॉलेज, आयोजन की जिम्मेदारी संभाल रहे अमित विज (9628373761) और गौरव हसनानी (9628373766) से सम्पर्क कर सकते हैं। फेशर्स को 1.60 लाख से लेकर 2.25 लाख सालाना पैकेज दिलाएंगे। आयोजन की जिम्मेदारी संभाल रहे अमित विज ने बताया कि जॉब फेयर से करीब तीन हजार छात्र-छात्राओं को नौकरी पाने का मौका मिलेगा।